



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	18	2019



ശബരിമല പത്രക്കുറിപ്പ്-1

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidhanam2019@gmail.com](mailto:prdsannidhanam2019@gmail.com)

## മണ്ഡലകാലം മുഴുവൻ സി.സി.ടി.വി. നിരീക്ഷണത്തിൽ

ഈ മണ്ഡലകാലത്ത് ചാലക്കയം മുതൽ സന്നിധാനം വരെ 76 സി.സി.ടി.വികളാണ് പോലീസ് വിന്യസിച്ചത്. ഇതിൽ 52 എണ്ണം എങ്ങോട്ട് വേണമെങ്കിലും(റൊട്ടേറ്റ്) ചലിപ്പിക്കാവുന്ന വിധത്തിലുള്ളതായിരുന്നു. എത്ര ചെറിയ വസ്തുവിലേക്കും ഫോക്കസ് ചെയ്ത് അതി സൂക്ഷ്മമായി നിരീക്ഷിക്കാൻ കഴിയുന്ന ഇത്തരം ക്യാമറകൾ പോലീസിന്റെ ജോലി വളരെ എളുപ്പമുള്ളതാക്കി. കൂടാതെ 24 ബുള്ളറ്റ് സി.സി. ക്യാമറകളും ശബരിമലയുടെ സുരക്ഷാക്രമീകരണങ്ങൾക്കായി ഉപയോഗപ്പെടുത്തിയതായി പോലീസ് അറിയിച്ചു.

ചാലക്കയം മുതൽ കൃത്യമായ നിരീക്ഷണം നടക്കുന്നതിനാൽ ഭക്തജനങ്ങളുടെ വരവനുസരിച്ച് സന്നിധാനത്ത് തിരക്ക് നിയന്ത്രിക്കുന്നതിനും സി.സി. ക്യാമറകൾ ഏറെ സഹായമായി. 60 ദിവസം മുമ്പുള്ള ദൃശ്യങ്ങൾ വരെ പരിശോധിക്കാൻ ശേഷിയുള്ള ക്യാമറകളാണ് ഉപയോഗിക്കുന്നത്. കൃത്യമായ നിരീക്ഷണം നടത്തുന്നതിനും ഇത്തരം ക്യാമറകൾ ഉപയോഗിക്കുന്നതിനും പ്രത്യേക പരിശീലനം സിദ്ധിച്ച പോലീസ് ഉദ്യോഗസ്ഥർ 24 മണിക്കൂറും ഇവിടെ കർമ്മനിരതരാണ്. കൂടാതെ ശരണപാതിയിലും സന്നിധാനത്തും മോഷണം ഉൾപ്പെടെയുള്ള

കുറ്റകൃത്യങ്ങൾ ക്കുപിടിക്കുന്നതിനും സി.സി. ക്യാമറകൾ ഏറെ സഹായകമായി. കെൽട്രോണിന്റെ സാങ്കേതിക സഹായത്തോടെയാണ് ഈ സംവിധാനം ഇവിടെ പ്രവർത്തിക്കുന്നത്.

(പി.ആർ. ശബരി-492)

**രാജപ്രതിനിധി കളഭാഭിഷേകത്തിൽ പങ്കെടുത്തു**

പന്തളം രാജപ്രതിനിധി ശ്രീമൂലം തിരുനാൾ രാഘവ വർമ്മയും പരിവാരങ്ങളും ഉച്ചയ്ക്ക് 12ന് ക്ഷേത്രത്തിലെത്തി കളഭാഭിഷേകത്തിൽ പങ്കുകൊ ു. കളഭാഭിഷേകവും നിവേദ്യവും കഴിഞ്ഞ് തന്ത്രി അദ്ദേഹത്തിന് പ്രസാദം നൽകി. തുടർന്ന് തന്ത്രി, മേൽശാന്തി, പാണി, മേളക്കാർ തുടങ്ങിയവർക്ക് രാജപ്രതിനിധി ദക്ഷിണ നൽകി. തുടർന്ന് തന്ത്രി, മേൽശാന്തി, ദേവസ്വംബോർഡ് അധികാരികൾ തുടങ്ങിയവരെ കളഭാഭിഷേകത്തിൽ പങ്കെടുക്കാൻ ക്ഷണിച്ച ശേഷം അദ്ദേഹം മാളികപ്പുറത്തേക്ക് മടങ്ങി. സന്നിധാനത്ത് നെയ്യഭിഷേകം ഇന്നലെ (ജനുവരി 18) രാവിലെ 10ന് അവസാനിച്ചു.

(പി.ആർ. ശബരി-493)

**നട അടയ്ക്കാനിനി മണിക്കൂറുകൾ മാത്രം: സന്നിധാനം നിറഞ്ഞ് ഭക്തർ**

നട അടയ്ക്കാനിനി മണിക്കൂറുകൾ മാത്രം ശേഷിക്കേ സന്നിധാനത്ത് അഭൂതപൂർവ്വമായ ഭക്തജനത്തിരക്കാണ് അനുഭവപ്പെടുന്നത്. നെയ്യഭിഷേകം ഇന്നലെ( ജനുവരി 18) രാവിലെ 10ന് സമാപിച്ചെങ്കിലും പതിവ് പൂജകളിൽ പങ്കെടുക്കുന്നതിനും മറ്റുമായി ആയിരക്കണക്കിന് ഭക്തരെത്തി. ഇന്ന് (ജനുവരി 19) കൂടി മാത്രമേ ഭക്തർക്ക് ക്ഷേത്രത്തിൽ പ്രവേശിക്കാനാകൂ. നാളെ(ജനുവരി 20) രാവിലെ രാജകുടുംബത്തിന് മാത്രമേ ദർശനമു ാകൂ. മലയാളികൾക്കൊപ്പം ആന്ധ്രാപ്രദേശ്, കർണാടകം, തമിഴ്നാട് തുടങ്ങിയ സംസ്ഥാനങ്ങളിൽ നിന്നുള്ള ഭക്തരാണ് കൂടുതലായി ദർശനത്തിനെത്തുന്നത്.

(പി.ആർ. ശബരി-494)

